
Brahmaproktam Yogamaya Stotram 2

ಬ್ರಹ್ಮಪ್ರೋಕ್ತಂ ಯೋಗಮಾಯಾಸ್ತೋತ್ರಂ 2

Document Information



Text title : Brahmaproktam Yogamaya Stotram 2

File name : brahmaproktaMyogamAyAstotram.itx

Category : devii, devI, shivapurANa, stotra

Location : doc_devii

Proofread by : PSA Easwaran

Description/comments : shivapurANa | rudrasaMhitA | satIkhaNda | adhyAya 11/3-5, 10-16||

Latest update : February 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 10, 2025

sanskritdocuments.org

ಬ್ರಹ್ಮಪ್ರೋಕ್ತಂ ಯೋಗಮಾಯಾಸ್ತೋತ್ರಂ 2



ಬ್ರಹ್ಮೋವಾಚ .

ವಿಪ್ರನಂದನವರ್ಯ ತ್ವಂ ಸಾವಧಾನತಯಾ ಶೃಣು .

ವಿಷ್ಣೌ ಗತೇ ಭಗವತಿ ಯದಕಾರ್ಷಮಹಂ ಖಲು .. 2..

ವಿದ್ಯಾವಿದ್ಯಾತ್ಮಿಕಾಂ ಶುದ್ಧಾಂ ಪರಬ್ರಹ್ಮಸ್ವರೂಪಿಣೀಂ .

ಸ್ತೌಮಿ ದೇವ ಜಗದ್ಧಾತ್ರೀಂ ದುರ್ಗಾಂ ಶಂಭುಪ್ರಿಯಾಂ ಸದಾ .. 3..

ಸರ್ವತ್ರ ವ್ಯಾಪಿನೀಂ ನಿತ್ಯಾಂ ನಿರಾಲಂಬಾಂ ನಿರಾಕುಲಾಂ .

ತ್ರಿದೇವಜನನೀಂ ವಂದೇ ಸ್ಥೂಲಸ್ಥೂಲಾಮರೂಪಿಣೀಂ .. 4..

ತ್ವಂ ಚಿತಿಃ ಪರಮಾನಂದಾ ಪರಮಾತ್ಮಸ್ವರೂಪಿಣೀ .

ಪ್ರಸನ್ನಾ ಭವ ದೇವೇಶಿ ಮತ್ಕಾರ್ಯಂ ಕುರು ತೇ ನಮಃ .. 5..

ಬ್ರಹ್ಮೋವಾಚ .

ಏವಂ ಸಂಸ್ಕೂಯಮಾನಾ ಸಾ ಯೋಗನಿದ್ರಾ ಮಯಾ ಮುನೇ .

ಆವಿರ್ಭೂವ ಪ್ರತ್ಯಕ್ಷಂ ದೇವರ್ಷೇ ಚಂಡಿಕಾ ಮಮ .. 6..

ಸ್ನಿಗ್ಧಾಂಜನದ್ಯುತಿಶ್ಚಾರುರೂಪಾ ದಿವ್ಯಚತುರ್ಭುಜಾ .

ಸಿಂಹಸ್ಥಾ ವರಹಸ್ತಾ ಚ ಮುಕ್ತಾಮಣಿಕಚೋತ್ಕಟಾ .. 7..

ಶರದಿಂದ್ವಾನನಾ ಶುಭ್ರಚಂದ್ರಭಾಲಾ ತ್ರಿಲೋಚನಾ .

ಸರ್ವಾವಯವರಮ್ಯಾ ಚ ಕಮಲಾಂಘ್ರಿನಖದ್ಯುತಿಃ .. 8..

ಸಮಕ್ಷಂ ತಾಮುಮಾಂ ವೀಕ್ಷ್ಯ ಮುನೇ ಶಕ್ತಿಂ ಶಿವಸ್ಯ ಹಿ .

ಭಕ್ತ್ಯಾ ವಿನತತುಂಗಾಂಶಃ ಪ್ರಾಸ್ತವಂ ಸುಪ್ರಣಮ್ಯ ವೈ .. 9..

ಬ್ರಹ್ಮೋವಾಚ .

ನಮೋ ನಮಸ್ತೇ ಜಗತಃಪ್ರವೃತ್ತಿನಿವೃತ್ತಿರೂಪೇ ಸ್ಥಿತಿಸರ್ಗರೂಪೇ .

ಚರಾಚರಾಣಾಂ ಭವತೀ ಸುಶಕ್ತಿಸ್ಸನಾತನೀ ಸರ್ವವಿಮೋಹನೀತಿ .. 2.11.10..

ಯಾ ಶ್ರೀಃ ಸದಾ ಕೇಶವಮೂರ್ತಿಮಾಲಾ ವಿಶ್ವಂಭರಾ ಯಾ ಸಕಲಂ ಬಿಭರ್ತಿ .

ಯಾ ತ್ವಂ ಪುರಾ ಸೃಷ್ಟಿಕರೀ ಮಹೇಶೀ ಹರ್ತ್ರಿ ತ್ರಿಲೋಕಸ್ಯ ಪರಾ ಗುಣೇಭ್ಯಃ .. 11..

ಯಾ ಯೋಗಿನಾಂ ವೈ ಮಹಿತಾ ಮನೋಜ್ಞಾ ಸಾ ತ್ವಂ ನ ತೇ ಪರಮಾಣುಸಾರೇ .

ಯಮಾದಿಪೂತೇ ಹೃದಿ ಯೋಗಿನಾಂ ಯಾ ಯಾ ಯೋಗಿನಾಂ ಧ್ಯಾನಪಥೇ

ಪ್ರತೀತಾ .. 12..

ಪ್ರಕಾಶಶುದ್ಧ್ಯಾದಿಯುತಾ ವಿರಾಗಾ ಸಾ ತ್ವಂ ಹಿ ವಿದ್ಯಾ ವಿವಿಧಾವಲಂಬಾ .
ಕೂಟಸ್ಥಮವ್ಯಕ್ತಮನಂತರೂಪಂ ತ್ವಂ ಬಿಭೃತೀ ಕಾಲಮಯೀ ಜಗಂತಿ .. 13..
ವಿಕಾರಬೀಜಂ ಪ್ರಕರೋಷಿ ನಿತ್ಯಂ ಗುಣಾನ್ವಿತಾ ಸರ್ವಜನೇಷು ನೂನಂ .
ತ್ವಂ ವೈ ಗುಣಾನಾಂ ಚ ಶಿವೇ ತ್ರಯಾಣಾಂ ನಿದಾನಭೂತಾ ಚ ತತಃ ಪರಾಸಿ .. 14..
ಸತ್ತ್ವಂ ರಜಸ್ತಾಮಸ ಇತ್ಯಮೀಷಾಂ ವಿಕಾರಹೀನಾ ಸಮುವಸ್ಥಿತೀರ್ಯಾ .
ಸಾ ತ್ವಂ ಗುಣಾನಾಂ ಜಗದೇಕಹೇತುಂ ಬ್ರಹ್ಮಾಂತರಾ ರಂಭಸಿ ಚಾತ್ಮಿ ಪಾಸಿ .. 15..
ಅಶೇಷಜಗತಾಂ ಬೀಜೇ ಜ್ಞೇಯಜ್ಞಾನಸ್ವರೂಪಿಣಿ .
ಜಗದ್ವಿತಾಯ ಸತತಂ ಶಿವಪತ್ನಿ ನಮೋಽಸ್ತು ತೇ .. 16..
ಇತಿ ಶಿವಪುರಾಣೇ ರುದ್ರಸಂಹಿತಾಯಾಂ ಸತೀಖಂಡೇ
ಏಕಾದಶಾಧ್ಯಾಯಾಂತರ್ಗತಂ ಬ್ರಹ್ಮಪ್ರೋಕ್ತಂ
ಯೋಗಮಾಯಾಸ್ತೋತ್ರಂ ಸಮಾಪ್ತಂ .
ಶಿವಪುರಾಣ . ರುದ್ರಸಂಹಿತಾ . ಸತೀಖಂಡ . ಅಧ್ಯಾಯ 11/3-5, 10-16..

shivapurANa . rudrasaMhitA . satIkhaNDa . adhyAya 11/3-5, 10-16..

Proofread by PSA Easwaran

Brahmaproktam Yogamaya Stotram 2

pdf was typeset on February 10, 2025

Please send corrections to sanskrit@cheerful.com

